

**परिचर्या प्रशिक्षण महाविद्यालय
शासकिय वैद्यकिय महाविद्यालय व सर्वोपचार रुग्णालय अकोला.**

जाहिरात २०२४-२५

आयुक्त, वैद्यकीय शिक्षण, संशोधन व आयुष महाराष्ट्र राज्य, मुंबई यांच्यामार्फत चालविण्यात येत असलेल्या परिचर्या प्रशिक्षण महाविद्यालय, शासकीय वैद्यकीय महाविद्यालय अकोला येथे सामान्य परिचर्या व प्रसविका (जीएनएम) अभ्यासक्रम ३ वर्ष (महिला व पुरुष उमेदवारांकरीता) करता प्रवेश घेऊ इच्छित असलेल्या उमेदवारांकडून विहित नमुन्यात अर्ज मागविण्यात येत आहे.

प्रवेशासाठी आरक्षणाचा तक्ता

प्रशिक्षण संस्थेचे नाव	जात/प्रवर्ग												शेरा
	SC अक्ष	ST अक्ष	VJA विद्यार्थ	NT 1 पत्र ४	NT 2 पत्र ४	NT-3 पत्र ४	SBC विद्यार्थ	OB C अक्ष	EWS कार्यक्षम पुर्वत	SEBC शासकीय व वैद्यकिय अक्षरवर्ग	OPEN पुत्र	TOTAL	
शासकिय वैद्यकिय महाविद्यालय, अकोला	3	1	1	0	1	0	4	2	2	6	20		
महिला	2	1	1	0	1	0	3	1	1	4	14		
पुरुष	1	0	0	0	0	0	1	1	1	2	06		
प्रशिक्षणार्थी शा.वै.म. अकोला येथे प्रशिक्षण घेतील													

- जीएनएम प्रशिक्षणाकरीता ६ पुरुष उमेदवारांची निवड करावयाची आहे.
- महिला ANM राशीव उमेदवारांची निवड खुल्या प्रवर्गात घुन होईल.
- अपंग उमेदवार उपलब्ध न झाल्यास गुणवत्तेनुसार खुल्या प्रवर्गातील उमेदवाराचा विचार करण्यात येईल.

विहित प्रवेश प्रक्रियेबाबत नियम व अटी तसेच सविस्तर जाहिरात शासकिय वैद्यकिय महाविद्यालय सर्वोपचार रुग्णालय अकोला यांचे संकेत स्यळावर दिनांक १५/०७/२०२४ पासुन <http://www.gmcakola.in> वर उपलब्ध राहिल.

उमेदवाराने प्रवेश अर्ज परिचर्या प्रशिक्षण महाविद्यालय ट्रेनिंग सेन्टर इमारत दुसरा मजला, उपहार गृहाच्या समोर, शासकिय वैद्यकिय महाविद्यालय अकोला येथे विहित शुल्क (खुला संवर्ग २००/- रु. व आरक्षित संवर्ग १००/-रु) भरुन (सुटीचे दिवस वगळुण) दिनांक १५/०७/२०२४ ते २०/०७/२०२४ वेळ सकाळी १० ते साय ५ वा पर्यंत प्राप्त करावा सदर अर्ज काळजीपुर्वक भरुन योग्य कागदपत्राच्या साक्षात्कृत प्रतीसह प्रवेश अर्ज वरील ठिकाणी दिनांक १५/०७/२०२४ ते २३/०७/२०२४ या कालावधीत (सुट्टीचे दिवस वगळुन) सकाळी १०.०० ते दुपारी ३.०० या कालावधी जमा करावा. सदर कालावधीनंतर प्राप्त होणाऱ्या अर्जाचा विचार केला जाणार नाही.

प्रवेश नियम २०२४ - २०२५

अ) उपरोक्त अभ्यासक्रमासाठी प्रवेश घेऊ इच्छिणाऱ्या उमेदवारांचे विहित नमुन्यातील अर्ज परिपूर्णरित्या भरून ते संबंधित संस्थाप्रमुखांकडे सादर करणे आवश्यक आहे. उमेदवाराने परिपूर्णरित्या भरलेला अर्ज संबंधित संस्थेकडून निश्चित करण्यात आलेल्या दिनांकापर्यंत जमा करणे अनिवार्य आहे. विहित तारखेनंतर आलेले अर्ज विचारात घेतले जाणार नाहीत.

आ) वयोमर्यादा :- प्रवेश वर्षी ३१ डिसेंबर २०२४ रोजी उमेदवाराचे वय १७ वर्षांपेक्षा कमी व ३५ वर्षांपेक्षा अधिक असता कामा नये.

शैक्षणिक अर्हता :-

अ) उमेदवार महाराष्ट्र राज्य, माध्यमिक व उच्च माध्यमिक परीक्षा मंडळाची उच्च माध्यमिक प्रमाणपत्र परीक्षा (१०+ २) अथवा समतुल्य परीक्षा शासन मान्य संस्थेतून प्राधान्याने भौतिकशास्त्र, रसायनशास्त्र, जीवशास्त्र या शास्त्र व इंग्रजी विषयांसह कमीतकमी ४० टक्के गुणांनी उत्तीर्ण असणे आवश्यक आहे. प्रथम प्रयत्नात उत्तीर्ण होणाऱ्या उमेदवारास प्रथम प्राधान्य देण्यात येईल.

ब) वरील प्रमाणे आवश्यक पात्रता धारण करणारे उमेदवार पुरेशा संख्येने उपलब्ध झाले नाहीत तर महाराष्ट्र राज्य माध्यमिक व उच्च माध्यमिक परीक्षा मंडळाची कोणत्याही शाखेतील आणि कोणत्याही विषयातील उच्च माध्यमिक परीक्षा (१०+ २) कमीतकमी ४० टक्के गुणांनी उत्तीर्ण झालेल्या उमेदवारांचा प्रवेशसाठी विचार करण्यात येईल. प्रथम प्रयत्नात उत्तीर्ण होणाऱ्या उमेदवारास प्रथम प्राधान्य देण्यात येईल.

क) या अभ्यासक्रमासाठी उपलब्ध असलेल्या जागांतून सहाय्यकारी परिचारीका प्रसाविका (Auxiliary Nurse Midwifery) वा बहुउद्देशिय आरोग्य कार्यकर्ता (Multipurpose Health Worker) अभ्यासक्रम उत्तीर्ण असलेल्या उमेदवारांसाठी ५ टक्के जागा राखीव असतील. मात्र असे उमेदवार १२वी उत्तीर्ण असणे अनिवार्य आहे व या अभ्यासक्रमाबाबतच्या अन्य अटीची पूर्तता करित असावेत. कोठेही सेवेत असलेल्या तसेच संबंधित संस्थेतून या अभ्यासक्रमाच्या प्रशिक्षणासाठी प्रतिनियुक्तीने येणाऱ्या सदर जागांवरील उमेदवारांना या अभ्यासक्रमाच्या प्रशिक्षणासाठी प्रतिनियुक्तीने येणाऱ्या सदर जागांवरील उमेदवारांना कोणतेही विद्यावेतन अनुज्ञेय असणार नाही. तथापि जे उमेदवार कोठेही नोकरीला नसतील त्यांना विद्यावेतन अनुज्ञेय राहिल. मात्र त्यासाठी त्यांना विहित केलेल्या प्रपत्रात तसेच प्रतिज्ञापत्र (परिशिष्ट - १ द्यावे लागेल. या जागांकरीता जर उमेदवार उपलब्ध झाले नाहीत तर सदर जागा उर्वरित जागात मिळविण्यात येतील.

५) संचालनालयाचे पत्र क्र. संवैशिवसं / एनयुआर/जीएनएम/मापु/मान्यता/३/ई/२०१६ दि.३०.०८.२०१६ च्या पत्रान्वये, सादर केलेल्या प्रस्तावास शासन पत्र क्र. एनयुआर २०१६/प्र.क्र.१७३/१६/शिक्षण-१, दि.७ ऑक्टोबर, २०१६ अन्वये शासन मान्यता दिली आहे. त्यानुसार सदर अभ्यासक्रमासाठी पुरुष उमेदवारांचे प्रमाणे एकूण विद्यार्थी प्रवेश क्षमतेच्या जास्तीत जास्त ३० टक्के राखीव ठेवण्यात आले आहे. ज्या पुरुष उमेदवारांची शैक्षणिक वर्ष २०२४- २०२५ मध्ये जीएनएम अभ्यासक्रमासाठी निवड करण्यात येईल त्यांना राहण्याची व मेसची व्यवस्था स्वतः करावी लागेल.

६) संपूर्ण महाराष्ट्रातील उपरोक्त महाविद्यालये/ रुग्णालयातील पुरुष उमेदवारांच्या वरील राखीव जागांसाठी (३० टक्के प्रमाणे) संबंधित महाविद्यालय / रुग्णालयाची अधिष्ठाता त्यांच्याशी संबंधित महसूल विभागातील पुरुष उमेदवारांकडून अर्ज मागवतील आणि त्या अर्जाची छाननी करून गुणवत्ता यादीनुसार त्यांच्या रुग्णालयातील पुरुष उमेदवारांकरीता राखीव ठेवण्यात आलेल्या जागांप्रमाणे पुरुष उमेदवाराची निवड करतील. सदर जागा भरताना नियम क्र.१२ मध्ये उल्लेखिलेल्या राखीव जागांचे पालन करतील.

७) कोणताही अर्ज खालीलप्रमाणे कागदपत्रे (Self Attested) जोडलेली नसतील तर विचारात घेतला जाणार नाही.

अ) शाळा सोडल्याचा दाखला.

ब) १० वी १२ वी (१०+२) परीक्षांच्या गुणपत्रिका व १० वी उत्तीर्णतेचे प्रमाणपत्र.

क) अलिकडील पासपोर्ट आकाराचा फोटो.

ख) अर्हताकारी परीक्षा किती प्रयत्नात उत्तीर्ण करण्यात आली त्याबाबत शाळा किंवा महाविद्यालयाचे प्रमाणपत्र.

ग) अधिवास (इंजिनियरिंग) व मानसिकत्व (नॅशनलिटी) दाखल्याच्या साक्षात्कृत प्रती.

घ) जात प्रमाणपत्र.

ङ) जात वैधता प्रमाणपत्र प्रवेशाच्या वेळी सादर करणे आवश्यक आहे.

च) किमान मॉडर्नकृत वैद्यक व्यावसायिकांचे वैद्यकीय सक्षमता प्रमाणपत्र (Medical Fitness Certificate) छ) जाघारकाईची छायांकित प्रत.

९. विशेष सूचना :-

१) उमेदवाराने अर्जासोबत प्रमाणपत्राच्या साक्षात्कृत सत्यप्रती सादर कराव्यात. मूळ प्रमाणपत्रे प्रवेशाच्या (मुलाखतीचे) वेळी पडताळणी करिता संस्थाप्रमुखांना सादर करावीत. आवश्यक पडताळणीनंतर मूळ प्रमाणपत्रे उमेदवारास परत करण्यात येतील. मूळ प्रमाणपत्रे व गुणपत्रिकांच्या छाननी वा पडताळणीच्या वेळी कोणतीही त्रुटी, चुकीची माहिती वा गुणपत्रिकेत अजिंकृत खाडाखोड अथवा बदल केल्याचे आढळून आल्यास संबंधित उमेदवाराचा अर्ज तात्काळ नाकारण्यात येईल. किंबहुना त्याला आधीच प्रवेश देण्यात आला असल्यास तो रद्द करण्यात येईल.

२) प्रवेशासाठी केलेल्या दाव्यानुसार आवश्यक असलेली सर्व प्रमाणपत्रे प्रवेश अर्जासोबत जोडण्यात यावीत. मूळ प्रवेश अर्जात केलेल्या दाव्याव्यतिरिक्त नंतर केलेला कोणताही दावा विचारात घेण्यात येणार नाही.

३) प्रशिक्षणाकरिता पात्र ठरविण्यात आलेला उमेदवार शारीरिक व मानसिक दृष्ट्या सक्षम असणे आवश्यक आहे. याकरिता ज्या संस्थेत उमेदवाराने अर्ज केला आहे त्या संस्थेत त्याची वैद्यकीय तपासणी केल्यानंतरच उमेदवार प्रशिक्षणासाठी पात्र ठरेल.

४) निवड प्रक्रिया पूर्ण झाल्यावर प्रत्येक परिघर्षा प्रशिक्षण महाविद्यालयाकडून संचालनालय, वैद्यकीय शिक्षण व संशोधन, मुंबई यांच्याकडे गुणवत्तायादी व निवड झालेल्या उमेदवारांची यादी सादर करण्यात येईल. ५) महाराष्ट्र परिघर्ष परिषद, मुंबई यांचे परिपत्रक क्र. एमएनसी/जी/सीआयआर/४१६/१११६४/२०१६, दि.०८.६.२०१६ अन्वये, शैक्षणिक वर्ष २०२३ - २०२४ या वर्षासाठी गुणवत्तेनुसार प्रवेशित झालेल्या उमेदवारांचे जी.एन.एम. प्रशिक्षण दि. १ ऑगस्ट, २०२४ पासून सुरु करण्यात येईल. भारतीय परिघर्षा परिषद, नवी दिल्ली यांनी त्यात काही बदल केल्यास बदलानुसार त्या दिनांकापासून जी. एन. एम प्रशिक्षण सुरु करण्यात येईल.

६) सदर अभ्यासक्रमाच्या प्रवेशाकरिता फक्त भारतीय राष्ट्रीयत्व धारण करणारे उमेदवार पात्र असतील. कालांतराने जर का एखाद्या उमेदवाराने भारतीय राष्ट्रीयत्व धारण केलेले नाही असे आढळून आले तर त्याचा प्रवेश कोणत्याही पूर्वसूचनेशिवाय रद्द करण्यात येईल व तो दंडात्मक कायदेशीर कारवाईस पात्र असेल.

१०. गुणवत्ता :-

प्राप्त झालेल्या अर्जातून उमेदवारांची निवड अर्हता परीक्षेत मिळविलेल्या एकूण गुणांवर आधारीत गुणवत्तेनुसार काटेकोरपणे केली जाईल.

टीप :- भूदल, नौदल व वायुदल सेवेत असलेल्या पूर्ण सेवेनंतर सेवानिवृत्त झालेल्या किंवा सेवेत असताना मृत्यू पावलेल्या, त्याचप्रमाणे परमवीर चक्र, वीरचक्र, महावीर चक्र इत्यादी संरक्षण दलातील मानचिन्ह विजेते तसेच देशाच्या सीमाक्षेत्रातील उल्लेखनीय कामगिरीसाठी अग्निशमन दलाचे पदक वा शौर्य पुरस्कार आदींनी सन्मानित झालेल्या व्यक्तीचे पदनाम विचारात न घेता त्यांच्या पाल्यांना अन्य सर्व बाबीत समरूप राखून निवडीत प्राधान्य राहिल. परंतु, त्यासाठी संबंधित प्राधिकाऱ्याकडून मिळालेले आवश्यक ते प्रमाणपत्र त्यांना सादर करावे लागेल.

११. समबंध

उमेदवाराचे समान गूण झाल्यास त्यामधून उमेदवारांची गुणानुक्रमे निवड ठरविण्यासाठी खालीलप्रमाणे कार्यपध्दती अवलंबविण्यात येईल :

(१) प्रथम प्राधान्य ज्या उमेदवाराचे १२ वी (१०+२) परीक्षेतील पदार्थ विज्ञान, रसायनशास्त्र व जीवशास्त्र या विषयांचे एकत्रित गूण जास्त असतील त्यास राहिल.

(२) द्वितीय प्राधान्य ज्या उमेदवाराचे १२ वी (१०+२) परीक्षेतील पदार्थ विज्ञान, रसायनशास्त्र व जीवशास्त्र व इंग्रजी या विषयांचे एकत्रित गूण जास्त असतील त्यास राहिल.

(३) तृतीय प्राधान्य ज्या उमेदवाराचे १० वी सर्व विषयांचे एकूण गूण जास्त असतील त्यास राहिल.

(४) वरील तिन्ही ठिकाणी साम्य असल्यास ज्या उमेदवाराचे वय जास्त असेल त्याला संधी दिली जाईल. वरील सर्व अटी राखीव जागांवरील उमेदवारांच्या निवडीसही लागू राहतील.

प्रगत वर्ग :- (Creamy Layer)

वरील प्रवर्गापैकी (३) ते (७) या प्रवर्गातील प्रगत व उन्नत गटात मोडणाऱ्या उमेदवारांना आरक्षणाचे लाभ अनुज्ञेय असणार नाहीत. तथापि, या प्रवर्गातील उमेदवार (शासन निर्णय दि. १६ डिसेंबर, २०१७ मधील तरतुदीनुसार) जे प्रगत व उन्नत गटात मोडत नाहीत अशा उमेदवारांनी शासन निर्णय सामाजिक न्याय, सांस्कृतिक कार्य व विशेष सहाय्य विभाग क्र. सीबीसी १०/२००६/प्र.क्र.१५/मावक-५ दिनांक ३० जून, २००६ शी संलग्न असलेल्या प्रमाणपत्राच्या सुधारीत नमुन्यात जे प्रगत व उन्नत गटात मोडत नसल्याबाबतचे सक्षम अधिकाऱ्यांचे प्रमाणपत्र सादर करणे अनिवार्य आहे. मुदतबाहय प्रमाणपत्र सादर केल्यास त्याचा विचार केला जाणार नाही.

जर मागासवर्गीयांच्या कोणत्याही प्रवर्गातील राखीव जागा रिक्त राहिल्यास त्या उर्वरीत मागासवर्गीय प्रवर्गातील उमेदवारांमधून गुणवतेनुसार भरण्यात येतील. किंबहुना त्यानंतरही जागा शिल्लक राहिल्यास त्या खुल्या वर्गातील उमेदवारांमधून भरण्यात येतील.

खुल्यावर्गातील उमेदवारांचे गुणवतेनुसार प्रवेश प्रथम करण्यात येतील. मागासवर्गीय गटातील उमेदवारास जर त्याच्या गुणवतेनुसार या खुल्यावर्गातून प्रवेश मिळाला असेल तर त्यास खुल्या किंवा मागासवर्गातून प्रवेश घेण्याबाबतचा पर्यार देण्यात येईल. जरी त्याने राखीव गटातून प्रवेशासाठी अर्ज सादर केला असेल व तो गुणवतेनुसार खुल्या गटातील प्रवेशास पात्र ठरल्यास त्याचा प्रवेश खुल्या वर्गातून झाला असे समजण्यात येईल.

सामाजिक आणि शैक्षणिक मागासवर्ग :- (एस.ई.बी.सी.)

जी.एन.एम.अभ्यासक्रम संस्थांमधील / महाविद्यालयांतील शैक्षणिक वर्ष २०२४- २५ करीताच्या "महाराष्ट्र राज्यातील सामाजिक व शैक्षणिकदृष्ट्या मागासवर्गाकरीता आरक्षण अधिनियम, २०२४" मधील तरतुदीनुसार राज्यस्तरीय कोट्याकरीता एकूण उपलब्ध जागांपैकी १० टक्के जागा सामाजिक व शैक्षणिकदृष्ट्या मागासवर्ग प्रवर्गासाठी आरक्षित ठेवण्यात येत आहेत. सदर आरक्षण हे मा. उच्च न्यायालय, मुंबई येथे दाखल असलेल्या रिट याचिका क्र.३४६८/२०२४ व इतर मधील भविष्यातील निर्णयास अधीन राहिल.

दिव्यांगासाठी राखीव जागा :

अ) भारतीय परिचर्या परिषदेच्या सूचना क्रमांक दिव्यांग १.५/२०१८ - आयएनसी दिनांक १०/०४/२०१९. दिव्यांग अधिनियम २०१६ अनुसार शारीरिक दृष्ट्या दिव्यांग व्यक्तीसाठी ५ टक्के आरक्षण राहिल. या जागांवर उमेदवार उपलब्ध न झाल्यास त्या-त्या प्रवर्गातील उमेदवारांमधून भरण्यात येतील. याबाबत भारतीय परिचर्या परिषद, नवी दिल्ली यांनी सुधारित ३ वर्षांच्या जी. एन. एम. अभ्यासक्रमाबाबत दिलेली मार्गदर्शक तत्वे, सूचना ह्या भारतीय परिचर्या परिषद, नवी दिल्ली यांच्या वेबसाईट वरून (www.indiannursingcouncil.org) डाऊनलोड करून घ्याव्यात व त्याप्रमाणे कार्यवाही करावी. तसेच अपंगांसाठी राखीव असलेल्या जागांबाबत जी.एन.एम. विद्यार्थ्यांना प्रवेशित करण्यापूर्वी मार्गदर्शक तत्वातरील पृष्ठ क्रमांक २४ अनु.क्र.२ (अ,ब,क) यांचे तंतोतंत पालन करावे.

ब) अपंगासाठी राखीव असलेल्या जागांकरीता अर्ज करणाऱ्या उमेदवाराने त्याच्या अपंगत्वाबद्दल जिल्हा सामान्य रुग्णालयातील जिल्हा शल्य चिकित्सक/वैद्यकीय मंडळे / शासकीय वैद्यकीय महाविद्यालय व रुग्णालयाचे वैद्यकीय अधीक्षक अथवा संचालक ऑल इंडिया इन्स्टिट्यूट ऑफ फिजिकल मेडीसीन अँड रिहॅबिलिटेशन, हाजी अली, मुंबई, यांचे विहित नमुन्यातील प्रमाणपत्र सादर करणे आवश्यक आहे. अशा प्रमाणपत्राची प्रमाणित सत्यप्रत उमेदवारांनी आपल्या अर्जासोबत जोडावी.

क) महिला व बालविकास विभाग दिनांक २३.०८.२०२१ अनाथाकरीता १ टक्के आरक्षण लागू राहिल. या जागांवर उमेदवार उपलब्ध न झाल्यास त्या-त्या प्रवर्गातील उमेदवारांमधून भरण्यात येतील.

ड) उमेदवाराच्या अपंगात्वाची पडताळणी, याकरीता सक्षम प्राधिकरी यांनी स्थापन केलेल्या वैद्यकीय मंडळामार्फत करण्यात येईल. अशा पडताळणीसाठी विशेष वैद्यकीय मंडळापुढे उपस्थित राहण्याचा दिनांक स्थळ उमेदवारास संबंधित संस्थेमार्फत कळविण्यात येईल.

१३. सर्वसाधारण :-

परिचर्या प्रशिक्षण महाविद्यालयात शिकत असलेला विद्यार्थी जर शासकीय नियम व कायद्याविरुद्ध असलेल्या एखाद्या राष्ट्रविघातक कार्याशी संबंधित असल्याचे आढळून आले तर कोणतीही पूर्वसूचना दिल्याशिवाय त्या प्रशिक्षण महाविद्यालयातून संस्थाप्रमुख काढून टाकू शकतील.


१४. प्रतिज्ञापत्र :-


परिचर्या प्रशिक्षण महाविद्यालयात प्रवेश घेऊ इच्छिणाऱ्या सर्व उमेदवारांना पुढील स्वरूपाचे प्रतिज्ञापत्र द्यावे लागेल. "सदरहू अभ्यासक्रमास मला प्रवेश देण्यात आल्यास मी असे कबूल करतो/करते की,

- १) शासनाने या परिचर्या महाविद्यालयातील नियंत्रणासाठी केलेले व वेळोवेळी करण्यात येणारे सर्व नियम व अटी मला मान्य असून, त्यांचे पालन करणे माझ्यावर बंधनकारक राहिल.
- २) शासनाने राष्ट्रहितार्थ केलेले कोणतेही नियम, विधी व कायदे यांचे मी योग्यरित्या पालन करीन.
- ३) जोपर्यंत मी परिचर्या प्रशिक्षण महाविद्यालयात विद्यार्थी असेन तोपर्यंत माझ्याकडून महाविद्यालयात/रुग्णालयात किंवा त्याबाहेर नियमबाह्य वर्तन होणार नाही. तसे झाल्यास मी विद्यमान वा तात्कालीन शासकीय नियम विधी व कायद्यानुसार शिस्तभंगाच्या कारवाईस पात्र असेन, आणि...
- ४) वर कबूल केल्यानुसार वर्तन आचरण्यात उल्लंघन झाल्यास संस्थाप्रमुख मला परिचर्या प्रशिक्षण महाविद्यालयातून कोणतीही पूर्वसूचना न देता काढून टाकू शकतील याची मला पूर्ण जाणीव आहे.
- ५) भारतीय परिचर्या परिषद नवी दिल्ली यांनी घोषित केलेल्या (Cut off) दिनांकानंतर प्रशिक्षण सोडून गेल्यास मी रुपये २५,०००/- (अक्षरी रुपये पंचवीस हजार मात्र) दंड शासनाच्या तिजारीत भरण्यास तयार आहे. त्याशिवाय मला माझी मूळ प्रमाणपत्रे परत करण्यात येणार नाहीत, याची मला जाणीव आहे."

१५. इतर :-

- अ) नियम १२ मध्ये निर्देशिलेल्या प्रवर्गातील आरक्षित जागांकरीता जे उमेदवार प्रवेश अर्ज सादर करतील त्यांना ते प्रत्यक्षात नमूद केलेल्या जाती व समुहात मोडत असतील तरच त्यासाठीच आरक्षणास पात्र धरण्यात येईल, याची उमेदवारांनी नोंद घ्यावी.
- ब) परिचर्या प्रशिक्षण महाविद्यालयात प्रवेश मिळालेल्या उमेदवारांना शासन निर्णय, नगरविकास व सार्वजनिक आरोग्य विभाग क्र. एनयुआर-३९६१/३९५२८/जी, दि. ७ जुलै, १९६२ मधील संबंधित परिचर्या प्रशिक्षण महाविद्यालयातील प्रशिक्षणार्थी परिचारिकांसाठी विहित केलेल्या अटीचे पालन करावे लागेल.
- क) जी.एन.एम.परिचर्या प्रशिक्षण महाविद्यालये ही महाराष्ट्र राज्य शुश्रूषा व परावैद्यक शिक्षण मंडळाशी संलग्न आहेत. त्यातून राबविण्यात येणारे अभ्यासक्रम हे महाराष्ट्र राज्य शुश्रूषा व परावैद्यक शिक्षण मंडळानी निश्चित केलेल्या विषय व प्रात्यक्षिकांनुसार असतात. सदर अभ्यासक्रम पूर्ण झाल्यानंतरची परीक्षादेखील याच मंडळाकडून घेण्यात येईल व उतीर्ण विद्यार्थ्यांना आवश्यक पदविका महाराष्ट्र राज्य शुश्रूषा व परावैद्यक शिक्षण मंडळाकडून बहाल करण्यात येईल.
- ड) उमेदवाराची एका संस्थेत निवड झाल्यानंतर त्याच्या संबंधित संस्थेतून दुसऱ्या संस्थेत स्थानांतराच्या अर्जाचा विचार केला जाणार नाही.


प्राचार्या तथा
तथा निवड समिती सदस्य सचिव
सा.वै.महा.व रुग्णालय,अकोला


अधिष्ठाता
निवड समिती अध्यक्ष
सा.वै.महा.व रुग्णालय,अकोला